



Kreppuraktur klassikari

Mikukvøldið spæla Formula-liðini hjá KÍ og HB landskappingardyst við Djúpimýru. Dysturin er framskundaður, nú KÍ um vikuskiftið skal spæla Inter-toto dyst. Ofta hava gull og æra staðið upp á spæl, tá liðini havt hitst, men hesa ferð er tað tó mest æran í so máta. KÍ kann so als ikki loyva sær at hugsa gyltar tankar, men er tað ístaðin lívið í deildini, sum tað ræður um at bjarga. Til hetta hava teir við einum undantaki allar mans tókar. Símun Joensen fekk um vikuskiftið sitt áttanda gula kort, og tí er hann leikbannaður. Nýggjur maður í hópinum verður helst Kristian á Lakjuni. Hjá HB er lagið í botni eftir tapið í Runavík, og tey flestu munnu helst halda, at liðið nú er úti úr guldystinum. Og í øllum førum er neyðugt við trimum stigum í Klaksvík, um tann dómurin ikki skal vera heilt definitivur. Til dystin hevur HB ikki Hans á Lag, sum fekk reytt kort seinast. Hartil er ivasamt, um Jákup á Borg er tøkur. Hann hitaði upp seinast, men fekk ikki tikið lut í sjálvum dystinum.



Eysturoyingur í serflokki

Sjálvt um Vestmenn-
ingur royndi at
hanga í, so vann
Eysturoyingur enn
ein tryggan sigur í
10-mannaførum hjá
monnum. Stuttligt
var tó at siggja, at
Havnar Róðrarfelag
hevði mannað
Havnarbátin

KAPPRÓÐUR

Teitur Joensen
teitur@sosialurin.fo

Tey flestu mundu helst
vænta, at Eysturoyingur fór
at vinna enn ein tryggan sig-
ur í næsta róðrinum á árin-
um á Sundalagsstevnuni. Í
fyrsta róðrinum hevði
Eysturoyingur tó bert ein
bát at kappast við, men til
róðurin á Sundalagsstevnu
vóru nú triggir bátar við,
eftir at Havnar Róðrarfelag
hevði mannað flaggskipið,
Havnarbátin.



Eysturoyingur vann enn ein tryggan sigur á Sundalagsstevnuni, men tað var ikki fyrrenn seinastu 500 metrar, at Eysturoyingur veruliga fór frá Vestmenningi.

Mynd: Jens Kr. Vang

At Havnarbáturin var
mannaður gjørdi tó ikki

tann stóra munin. Tey
høvdu bert vant einaferð

undan Sundalagsstevnuni,
og skjótt var greitt, at teir

megnaðu ikki at fylgja við
henda dagin.

Hinvegin gjørdist Vest-
menningur nógv drúgvari
enn á Norðoyastevnu. Sjálvt
um Eysturoyingur legði seg
væl fram um frá byrjan, so
høvdu vestmenningar ongan
hug at gevast. Teir hingu í
Eysturoyingi, og tá tað
restaðu 500 metrar, var bert
á leið ein bátslongd á muni.

Síðstu lötuna vísti Eystur-
oyingur tó sína sonnu
styrki, og tá teir komu á
mál vóru teir triggjar báts-
longdir frammanfyri Vest-
menning, men Vest-
menningur vísti stóran part
av málinum, at teir á einum
góðum degi kunnu fylgja
rættiliga væl við Eystur-
oyingi.

Havnarbáturin endaði
knøpp 40 sekund aftanfyri
Eysturoying á triðja plássi,
men teir høvdu neyvan
væntað sær eitt serliga gott
úrslit í fyrsta róðrinum hjá
teimum.

Úrslit á Sundalagsstevnuni

5-mannafør dreingir

Nr.	Bátur	Tíð
1	Havfrúgvín	05:02.11
2	Sílið	05:05.16
3	Teistin	05:07.04
4	Tjaldrið	05:13.13
5	Jallurin	05:14.23
6	Blikur	05:17.10
7	Jomfrúgvín	05:19.20
8	Falkur	05:29.12

5-mannafør gentur

Nr	Bátur	Tíð
1	Hvassi	05:27.23
2	Tambar	05:29.24
3	Drekin	05:31.16
4	Ørnin	05:38.00
5	Blikur	05:46.13
6	Teistin	05:47.21

5-mannafør kvinnur

Nr	Bátur	Tíð
1	Frúgvín	05:15.08
2	Fípan Fagra	05:15.17
3	Sílið	05:15.21
4	Ørnin	05:17.00
5	Ritan	05:19.04
6	Teistin	05:19.18
7	Jallurin	05:26.18
8	Erla Kongsdóttir	05:36.23
9	Blikur	05:47.09

6-mannafør kvinnur

Nr	Bátur	Tíð
1	Jarnbardur	05:15.17
2	Kollfriðingur	05:25.03
3	Hvessingur	05:47.04
4	Smyril	05:49.10

6-mannafør menn

Nr	Bátur	Tíð
1	Tvørabáturin	07:11.16
2	Sundabáturin	07:11.18
3	Strálan	07:13.03
4	Jarnbardur	07:20.03
5	Sølmundur	07:24.17
6	Lómur	07:25.05
7	Rádni	07:30.16
8	Riddarin	07:31.13

8-mannafør menn

Nr	Bátur	Tíð
1	Heiðabáturin	06:51.24
2	Argjabáturin	06:55.05
3	Ørvur	06:59.07
4	Knørrur	07:07.15
5	Árnfirðingur	07:08.05

10-mannafør menn

Nr	Bátur	Tíð
1	Eysturoyingur	09:08.01
2	Vestmenningur	09:14.15
3	Havnarbáturin	09:47.17

FM-kappróður

5-mannafør, dreingir	Stig íalt	Sundalagsst.
1 Havfrúgvín	12	7
2 Sílið	12	5
3 Teistin	8	4
4 Tjaldrið	5	3
5 Jallurin	3	2
6 Jomfrúgvín	3	0
7 Blikur	1	1

6-mannafør, kvinnur		
1 Jarnbardur	14	7
2 Kollfriðingur	9	4
3 Lómur	5	5
4 Smyril	4	4
5 Hvessingur	2	2

5-mannafør, gentur		
1 Hvassi	14	7
2 Tambar	10	5
3 Drekin	8	4
4 Ørnin	6	3
5 Blikur	4	2
6 Teistin	2	1

5-mannafør, kvinnur		
1 Sílið	11	4
2 Frúgvín	10	7
3 Fípan Fagra	9	5
4 Teistin	6	1
5 Ørnin	5	3
6 Ritan	3	2

6-mannafør, menn		
1 Sundabáturin	12	5
2 Tvørabáturin	11	7
3 Strálan	9	4
4 Jarnbardur	6	3
5 Sølmundur	2	2
6 Lómur	2	1
7 Riddarin	2	0

8-mannafør		
1 Heiðabáturin	14	7
2 Argjabáturin	10	5
3 Ørvur	8	4
4 Knørrur	6	3
5 Árnfirðingur	4	2

10-mannafør		
1 Eysturoyingur	14	7
2 Vestmenningur	10	5
3 Havnarbáturin	4	4